

اس کے بعد خون آشت م کلائیوں کو کنیوں تک پھیرتے ہوئے فرمایا کہ میں نماز عشق کے لیے وضو کر رہا ہوں، کیونکہ نماز عشق کے لیے خون سے ہی وضو کیا جاتا ہے۔

پھر جلاوٹنے آئیں کمال کر زبان کاٹنے کا قصد کیا، تو علاج نے فرمایا: ”مٹھو! مجھے ایک بات کہہ لینے دو۔“

پھر اونچی آواز میں بولے: ”اے اللہ! میرے اتھ تیری راہ میں قطع کر دیے گئے۔“ انہیں نکال دی گئیں اور اب سر بھی کاٹ دیا جائے گا، لیکن میں تیرا شکر گزار ہوں کہ تو نے مجھے ثابت قدم رکھا۔ اب میں تیرے حضور ایک التجا کرتا ہوں کہ ان سب لوگوں کو بھی وہی دولت عطا فرما جو مجھے عطا فرمائی ہے، کیونکہ یہ سب شریعت کی حفاظت کے لیے یہاں جمع ہوئے ہیں اور شریعت کی حفاظت ہر حال میں بے مضروری ہے۔“

پھر جب دوبارہ سنگساری شروع ہوئی، تو آپ کی زبان پر یہ کلمات تھے: ”واہ وا۔۔۔ سبحان اللہ! کیا تک دوستی بھی کیسا کر دیتی ہے۔“

کسی بزرگ نے فنا نمین سے فرمایا کہ جس بدلت منہ کو در پر چڑھایا گیا تو میں صبح تک سولی کے نیچے مشغول عبادت رہا، جس وقت دن نمودار ہوا، تو ہاتھ نے یہ ندا دی: ”ہم نے اپنے رازوں میں سے ایک راز کو اس پر مطلع کر دیا تھا، جس کو اس نے ظاہر کر کے یہ سزا پائی۔ اور یہ درست ہوا کیونکہ شاہی راز کو افشا کرنے والے کا یہی انجام ہوتا ہے۔“

اور مسعود پوچھا رہا تھا: ”کیوں یارو!... بولو!... بتاؤ!...“ بھید کھولنے کی سزا ہوتی ہے یا نہیں... کیوں عطا دیا... کیوں نعمتی!... شاہ جی!۔“

لیکن ہم اس کی بات کا جواب دیے بغیر ٹھکرتے چل رہے تھے، کیونکہ ہمارے پاس ننگی راز تھانہ افشا تھانہ سنا مٹی۔

آسمان کے اوپر مڑی بادلوں کی گہری تہ سہتی اور اس کے نیچے دھند کا طوفان سا آیا ہوا تھا۔ عطا داجی ہلکے غصے میں تھا اور اس سے اچھی طرح سے بات نہیں ہو رہی تھی، مسعود بھی بڑبڑا رہا تھا اور عظمیٰ بھی شکایت کر رہا تھا میرے دل پر بھی بڑا بھاری بوجھ تھا، لیکن میں خاموش تھا۔ منہ می ہم سب کو تسلی دینا چاہتا تھا، لیکن اس کا حوصلہ نہیں پڑتا تھا۔ کوہستانی ہم سب کو اس حالت میں

دیکھ کر اندر سے خوشی کا اظہار کر رہا تھا اور اس کی باجھیں کھلی ہوئی تھیں۔ وہ ہمارے ساتھ چلتے ہوئے سارے نہیں دیکھ رہا تھا، بلکہ ٹوٹ گٹا تھا جیسے اس کی گردن اس کے بائیں کندھے پر لگی ہو اور اس کا چہرہ ہماری طرف پھینک کر اٹھا ہوا ہو۔

عماد نے ایک مرتبہ پھر تڑپ کر کہا: کیا تھا! مر جاتے! ڈوب جاتے! غرق ہو جاتے!“
 ”دیر بہ دیر ہی تھی۔ لیٹڈ نے کہا۔ اور اندھیرے میں راستہ بھول جانے کا اندیشہ تھا۔ مجبوری تھی عماد!“

”راستہ بھول جاتے، تو کیا قیامت کہاتی راستہ بھول کر؟ مسعود نے غراتے ہوئے کہا: اب نہیں راستہ بھول سکتے!“

”ابھی تو روشنی ہے اور واپس ہو ملے ہم پہنچتے پہنچتے کم و بیش اسی طرح رہے گی۔ لیٹڈ نے جواب دیا۔ اور ہم گرم پانی کی بالٹیاں میں نمک ڈال کر کچھ دیر اپنی مکان دور کر سکیں گے۔ وہاں بیٹھے تو بہت دیر ہو جاتی مسود!“

”اور میں جو کہ رہا تھا کرات ہیں گزار لیتے ہیں، عماد نے کہا۔

”اور میں نے جو وہ کھو ڈھونڈ لیا تھی جس کے اندر اخبار پچھے تھے، غلطی نے کہا۔

”تو پھر اس نے روک دیا ناں سہائیو؟“ منفی نے اپنی سواری کی طرف اشارہ کر کے کہا

”اس نے، تمہارے اس کو ہستانی نے“

”بالکل ٹھیک روکا صیب! اُدھر رات کے وقت نہیں ٹھہر کر تے صیب! یہ پری لوگ

اپنی مرضی کی مالک ہوتی ہیں۔ نہ پوچھیں، تو بالکل نہ پوچھیں۔ سالوں سال گزر جائیں۔ اگر غار بند کریں

اور کھوکھلے آگے کھڑا کلام پڑھ دیں... تو... بس... پھر کچھ نہیں ہو سکتا“

”اُونے چھوڑا... پریاں... عماد نے بل کر کہا۔ دیکھی ہوئی ہیں میری... یہ پریاں!“

”میرا اندازہ ہے مسعود بولا۔ ہم سینٹیل ڈیڑھ گھنٹہ تک اور وہاں رُک سکتے تھے اور ایک پون

گھنٹے میں بڑی آبائی سے واپس اپنی منزل تک پہنچ سکتے تھے۔ اب تو ڈھلان ہی ڈھلان ہے“

منفی نے کہا: ”میرے لیے تو مرد و لعنت ہے۔ اس وقت واپس نیچے کو جاتے ہوئے میری

دونوں جاگموں کے اندر ان خوابیدہ پتھروں کو کھینچ پٹنے لگی ہے جن پر گزشتہ تئیس سال کے کسی قسم

کا بوجھ نہیں پڑا تھا۔

مسود نے کہا: کیا ضرورت نیلا کرتا ٹنڈے پانیوں کا؟

”نہیں صیب نیلا نہیں تھا، کوہستانی نے کہا: بجلی سلیٹی تھا۔ پریوں کے ملک کا پانی ہمیشہ

بجلی سلیٹی ہوتا ہے۔“

”اچھا جیلا ایک ریٹ ہاؤس بھی تھا وہاں۔ عماد نے غصے اور غم کے لمحوں میں تقریباً دو

کر کہا۔

”وہ ہے صیب پر اس کا دروازہ نہیں کھلتا۔“

”کیوں؟ دروازہ کیوں نہیں کھلتا اس کا؟“ عظمیٰ نے پوچھا۔

”بس جی! نہیں کھلتا صیب! کوئی اللہ کی حکمت ہے۔“

”تو اس میں کوئی نہیں ٹھہرتا؟“ عظمیٰ نے پوچھا۔

”ٹھہرتا ہے صیب! ٹھہرتا کیوں نہیں... جب بنایا ہے تو ہر ایک ٹھہرتا ہے۔“

”اس کو چھڑو یا را!“ مفتی نے اپنی کنپٹی پر انگلی بجا کر کہا۔ ”ہی انٹس۔“

”تم پہلے بھی کبھی یہاں آئے ہو غام؟“ عماد نے پوچھا۔

”ہاں جی صیب! سارے لوگ آتے ہیں۔“

”سارے لوگ کی بات چھڑو!“ مسود نے کہا: اپنی بتاؤ۔ تم اس سے پہلے بھی کبھی یہاں

آئے؟ بجلی سلیٹی پانی دیکھنے کہ آج ہمارے ساتھ ہی آئے؟

”ہاں جی!“

”اونے؟“ ہاں جی! کوئی جواب ہے بہ نسبت! ”لینڈر نے جل کر کہا: یہ بتاؤ کہ اس سے پہلے بھی

کبھی یہاں آئے ہو کہ نہیں!“

”آتے ہی رہتے ہیں صیب!“

”تم آئے تھے کہ نہیں؟“

”کس کے ساتھ صیب؟“

”کسی کے ساتھ ضروری نہیں۔ ادھر آئے تھے کہ نہیں؟ کسی کے ساتھ یا اکیلے!“

”ادھر تو سب ٹولی ٹولی میں آتا ہے صیب!“

”تم بھی ٹولی میں آیا تھا؟“

”ہاں جی!“

”یا اکیلا آیا تھا؟“

”اتھا جی!“

”اعظمیٰ نے کہا: ”یا کرکیرل اپنا دماغ خراب کرتا ہے اور ساتھ ہمارا بھی۔ اس کو کچھ سمجھ نہیں آ رہا کہ تم کیا پوچھ رہے ہیں!“

”اور میں اس بات پر حیران ہوں کہ پوچھ کیوں رہے ہیں؟“ منقی نے جھلا کر کہا۔

”عماد نے کہا: ”ابھی تھوڑی دیر اور وہاں بیٹھ لیتے، تو کیا ہو جاتا۔ چاندنی رات تھی، اگر ہم دس گیارہ بجے کے بعد بھی چلتے تو بھی ایک ڈیڑھ گھنٹے میں واپس پہنچ جاتے، لیکن اس بااصل لیڈر نے ہمیں کچھ دیکھنے بھی نہ دیا۔“

”مسعود نے کہا: ”اگر کوئی سمجھے پوچھے کہ وہاں کیا تھا اور کون کس طرف تھا اور کون سی جگہ، کہاں تھی، تو میں کچھ بھی نہ بتا سکوں گا۔“

”اتنے قریب پہنچ کر بھی قربت کا احساس نہ ہو منقی، تو کتنا بڑا غلارہ جاتا ہے!“ اعظمیٰ نے کہا۔ ”یہ ہم سب کو ہر کیا گیا تھا بھلا!“

”کچھ نہیں ہوتا تھا۔ بس اس لیڈر نے تباہ کیا۔“ عماد بولا۔ ”میں تم لوگوں سے کہہ رہا تھا، کہ رہا تھا کہ تمہا کہ ابھی نہ جاؤ، ابھی نہ جاؤ، لیکن تم نے میری مشن ہی نہیں منقی جی بھی لیڈر کے پیچھے لگ گئے چھوٹے بچے کی طرح۔“

”میری کون سنتا ہے بھائی؟“ منقی نے کہا۔ ”مجھے کون پوچھتا ہے؟“

”بڑے نہیں۔“ مسعود نے پیچھے مڑ کر دیکھا۔ ”مجھے تو یقین نہیں آ رہا... اور اب تو کچھ بھی دکھائی نہیں

دے رہا... پھر وہ تھوڑی دیر تک کربولا۔ ”تم کو وہ اخبار کہاں دکھائی دیے تھے؟“

”کون سے اخبار؟“ اعظمیٰ نے پوچھا۔

”وہی جو تم نے کمروہ میں بچے دیکھے تھے؟“

”کون سی کھوہ؟“ عظمیٰ نے پوچھا۔

”وہی جس کا تم ابھی ذکر کر رہے تھے۔“

”میں نے تو کوئی ذکر نہیں کیا۔“ عظمیٰ سنجیدگی سے بولا۔

”کیوں شاہجی! مسود نے میری طرف گھوم کر کہا۔ اس نے ابھی کہا نہیں تھا کہ ایک کھوہ کے اندر اخبار بچھے تھے۔“

میرے جواب دینے سے پہلے کوہستانی بول اٹھا:

”اس صیب نے کیا تھا ذکر! لیکن جی میں نے نہیں دیکھا کچھ اخبار مغلبار... مجھے تو مالوم بھی نہیں کھوہ کدھر تھا؟“

”تم ہمارے ساتھ نہیں تھے؟“ عماد نے پوچھا۔

”میں تو ہر وقت ساتھ ہوتا ہوں صیب!“ کوہستانی نے کہا۔ ”ہم تو مزدور اے جی... جزوت کرنے والا... ہم تو صیب لوگوں کے پیچھے پیچھے رہتا ہے ہر وقت۔“

”لیکن اس وقت تو تم نہیں تھے جب ہم ریسٹ ہاؤس کا دروازہ کھولنے کی کوشش کر رہے تھے۔“ عظمیٰ نے کہا۔

”ہم تو دیکھ رہا تھا ناں صیب!“ کوہستانی نے یقین دلاتے ہوئے کہا۔

”لیکن تم تو نہیں تھے ہمارے ساتھ جب ہم چابیاں لڑائی کر کے دیکھ رہے تھے۔“ مسود ذرا تلخ لہجے میں بولا۔

”نہیں صیب! ہم دیکھ رہا تھا، بالکل دیکھ رہا تھا صیب! اس صیب کی چابی سب سے اچھی لگی تھی۔ اس نے عماد کی طرف اشارہ کیا۔“ متھوڑا کسرہ گیا تھا گھٹنے میں۔“

”تمہیں کیسے معلوم ہے؟“ عماد نے چونک کر پوچھا۔

”ہم نوکراؤں ہی صیب، خدمت کرنا ہمارا کام ہے۔“

”لیکن تم وہاں موجود تو نہیں تھے خان!“ عماد نے مزید حیران ہو کر کہا۔ ”ہم نے تو تم کو ارد گرد نہیں دیکھا تھا۔“

”آپ کیسی باتیں کرتا ہے صیب! ہم تو آپ لوگوں کا خدمت ہی ہے... ہم کدھر بلے گا جی!“

نبی کریم ﷺ کے وصال کے بعد جب حضرت عمرؓ اور حضرت علیؓ حضورؐ کا جُتہ مبارک اور گودڑی لے کر حضرت اویس قرفی کی خدمت میں حاضر ہوئے اور اُن سے عرض کی کہ رسول اللہ ﷺ کے ارشاد کے مطابق ہم یہ ملبوسِ مُطہر لے کر آپ کی خدمت میں حاضر ہو گئے ہیں۔ مقامِ شکر ہے کہ اپنے آقا و مولا کا حکم بجالانے کو ہم یہاں پہنچے اور مقامِ فخر ہے کہ ہم نے اپنی ان آنکھوں سے اور اتنا قریب سے آپ کی زیارت کی۔

سترِ تاجِ عاشقانِ حضرت اویس قرفی اس وقت اُونٹ کے بالوں کا ایک لمبا سا کرتہ پہنے تھے۔ وہ اپنی بھیڑیوں کا گلہ ایک چھوٹی سی پہاڑی کی جھاڑی میں چھوڑ کر ان خوش بخت سفیروں کی پذیرائی کو اُٹے تھے۔ انہوں نے سرمایہٴ عظیم کو کلاس کی لباساری کائنات میں کہیں بھی نہ تھی، پہلے اپنے ماتھے سے لگایا، پھر اپنی آنکھوں سے اور پھر دیرِ یک اسے چومتے اور اس پر اپنی پیشانی نلتے رہے۔ حتیٰ کہ وہ مبارک گودڑی آنسوؤں سے تراریز ہو گئی۔

پھر آپ نے اس متاعِ گراں بہا کو اپنی کنیوں تلے سینے سے چٹالیا۔ ایک مرتبہ پھر اس صاحبِ ستر گدڑیوں نے اپنے دونوں ہاتھ آگے بڑھا کر دستِ نیریشکن ان میں لے لیا اور اپنے کپکپاتے ہونٹوں سے اُسے بوسے دیتا رہا، پھر اسی طرح انہوں نے حضرت عمرؓ کا ہاتھ اپنے ہاتھوں میں لیا اور اپنا ماتھا اس پر رکھ دیا۔

کافی دیرِ یک یہ تینوں عاشق ایک مثلث کے نقطوں پر اُمنے سمنے اسی طرح ساکت اور جامد کھڑے رہے اور صحرائی باریک بخجوری اور شفاف ریت اُن کے درمیان سے گزرتی رہی۔ پھر یمن کے عاشق نے سراؤ پر اُٹھایا اور مدینے کے سفیروں سے پوچھا:

”آپ تو محبوبؐ کے قریب رہے ہیں اور بہت ہی قریب رہے ہیں اور دن رات قریب رہے ہیں سبھی یہ فرمائیے کہ حضورؐ کے اُبر و مبارک کس انداز کے تھے؟“

جاں نثارِ ان رسول ﷺ نے حیرت سے ایک دوسرے کی طرف دیکھا اور ادب سے خاموش رہے۔

پھر سترِ تاجِ عاشقان نے حضورؐ کے پیرہنے اقدس کی تفصیلات بیان کرنا شروع کیں اور رفیقانِ رسولؐ وہیں کھڑے کھڑے شہیدِ مبارک ملاحظہ فرماتے رہے۔

جب آپ خاموش ہو گئے، تو حضرت عمرؓ نے جرات کر کے پوچھا:
 "ستیدنا! آپ تو حضورؐ کی خدمتِ اقدس میں تشریف نہیں لاسکے۔ اور آپ نے تو انہیں
 ایک مرتبہ بھی نہیں دیکھا، پھر آپ کس طرح ان کے رُخ مبارک کے خدو خال کی تفصیلات بیان
 فرما رہے ہیں؟"

حضرت اویس نے اپنی سفید لمبی داڑھی جُتہ مبارک سے نلتے ہوئے کہا:
 "آپ حضرات نے حضورؐ کو نہ ہونے کے مقام پر دیکھا، ہم اویس نے نہ ہونے کے
 مقام پر محبوب کی خدمت میں اپنی رُوح کو حاضر رکھا ہے۔ آپ خوش نصیب تھے کہ نعمت ہر
 وقت آپ کے رُوبرو تھی، ہم دُور تھے اور رُقب کی دید سے محروم تھے اور خوش نصیب اور
 محروم میں یہی فرق ہوتا ہے کہ محروم ہر وقت نعمت کے بارے میں سوچتا رہتا ہے اور اس
 کے لیے حوصلے رہتا ہے۔ نہ ہونے کے مقام پر دیکھنے والے کی صرف آنکھیں ہی نہیں کھین
 اس کا سارا وجود طلب بن جاتا ہے۔"
 مفتی کہہ رہا تھا:

"یار اتم لوگوں نے کیا کچھ لڑا لڑا ہوا ہے... کیوں تجوں کی طرح لڑ رہے ہو کسی نے تمہارا
 امتحان تو نہیں لینا کہ کیا دیکھا اور کیا نہیں دیکھا کسی نے انٹرویو تو نہیں کرنا!"
 "انٹرویو تو نہیں کرنا مفتی جی، لیکن کم از کم وہاں بیٹھے تو سہی، قریب ہو کر۔" عمامہ نے کہا۔
 "تمہارا خیال ہے قریب ہو جانے سے گیان حاصل ہو جاتا ہے۔ دید ہو جاتی ہے، مفتی نے
 سڑ کر کہا: اگلی مل جاتی ہے۔"

"اور ایسے ہی لوٹ آنے سے بھی بچنا مل جاتا ہے، مسعود نے کہا۔" فوٹو پرنٹ مل جاتا ہے!"
 "تم لوگوں کی دوڑ فوٹو پرنٹ سے آگے جا ہی نہیں سکتی، مفتی نے جھلکا کر کہا۔" تم لوگوں کے
 ذہنوں پر فوٹو سٹیٹ کا قبضہ ہو گیا ہے اور فوٹو سٹیٹ مشین نے ہم سب پر کسٹ کے دروازے
 بند کر دیے ہیں۔ اس نے ہیں حق الیقین کی نعمت سے محروم کر دیا ہے۔ جتنی جتنی ایک شہر میں
 فوٹو سٹیٹ مشینیں بڑھتی ہیں، اُسی قدر وہاں مس ٹرسٹ بڑھتا ہے۔ بے اعتمادی بے تیرہ
 اور بے اعتمادی بڑھتی ہے۔ لوگوں کے اندر شک پیدا ہوتا ہے۔ وہ ہر چیز کی مصدقہ نقل مانگتے

ہیں اور جہاں شہک پیدا ہو جائے وہاں خوف کے پنچہ اور گرے گڑبگڑتے ہیں۔ کیوں تم ہر چیز کو اپنی آنکھ سے دیکھ کر تسلی حاصل کرنا چاہتے ہو۔ کیوں یہ سمجھتے ہو کہ... اگر کسی وجہ سے...
مسعود نے مفتی کی بات نہ سنی ہی میں کاٹ دی۔ اس کو بھی غصہ آگیا اور غصے کے ساتھ اس کی زبان بھی گھل گئی اس نے لڑک کر کہا:

”اس لیے کہ امپیریکل میتھ کا تقاضا ہی یہی ہے۔ سائنٹفک طریق ہے ہی یہی۔ آنکھوں سے دیکھے بنا اور قریب سے دیکھے بنا اور غور سے دیکھے بنا کوئی کس طرح سے مان سکتا ہے کہ یوں بھی ہو سکتا ہے؟“

”اوئے گدھو! کتو! اوئے بے حیاؤ!! شرم کرو! مفتی نے کہا۔ جب تم کوئی چیز آنکھ سے دکھاتے ہیں، تو کسے نگتے ہو، یہ تو نظر کا دھوکا ہے۔ اشتباہِ نظر ہے۔ یہ چوبیس ساکن فریم فی سیکنڈ گزر رہے ہیں، تو پردہ سیسہ پر تصویر متحرک دکھائی دیتی ہے، نہیں تو ساکن ہے۔ یہ جوئی وی سکرین پر رنگ دار لڑکی بیٹھی ہے، لڑکی تو نہیں، چھ سو پچیس لائیں ہیں، بہت سے نقطے ہیں، چھوٹے چھوٹے لڑکی تو نہیں۔ آسمان میں دن کے وقت تار کے نظر نہیں آتے، تو ماے ہیں ہی نہیں... لعنت ہو تم پر... گویا جس چیز کا تمہیں مشاہدہ نہیں وہ ہے ہی نہیں؟“

مفتی کے منہ سے جھاگ نکل رہا تھا اور وہ بڑھے میل کی طرح ہانپ رہا تھا۔ اس کے غصے اور کرب کو دیکھ کر کوہستانی مفتی کے قریب آگیا اور انگلی اٹھا کر کہنے لگا:

”بالکل ٹھیک صیب! شہ باش... آپ بالکل ٹھیک کہتا ہے، سولہ آنے....“

شہ باش!

مفتی نے چڑا کر کہا:

”اچھا اچھا خان! ٹھیک ہے، مہربانی، شکریہ“

لیڈر نے سوٹی اوپر اٹھا کر کہا:

”والیسی پیر ہر ممبر کو سالو بل اسپرین کی ایک ایک گولی، مٹی وٹامن کا ایک کپسول اور وٹامن سی کی ایک ایک گولی کھانی ہوگی۔ یہ ڈرل ابھی سے سن لو کھانا! کھانے کے بعد بتائی گئی گولیاں۔ گولیوں کے بعد نمک اور کھرنے گرم پانی میں پنڈلیوں تک ٹانگیں ڈبو کر بیٹھنا اور اس

کے آدھ گھنٹہ بعد رضائی پلیٹ کر اور منہ باہر نکال کر سوجانا۔ اور صبح جب تک میں نہ اٹھاؤں
لیٹے رہنا۔

ہم میں سے ہر ایک نے لیڈر کی ہدایات کو بغور سنا، لیکن اُسے یہی امپریشن دیا کہ کسی نے اس کی
بات نہیں سنی اور کسی نے اس کی موجودگی کو محسوس نہیں کیا۔

مسعود عماد کی کسنی پکڑے اس کے ساتھ کھسکھس کر تاجار ہاتھ اور اُسے سمجھا رہا تھا:
”جو شخص بغیر کسی ایڈ کے یا آلے کے یافتی سمارے کے لوگوں کے دلوں کا حال معلوم کرے،
اور اُس کو اُن کے والے واقعات کا پہلے سے علم ہو جائے، وہ صاحبِ حال ہوتا ہے۔ وہی زمانے
کی آنکھ کا تار بن کر چمکتا ہے اور اسی کو اقبال نے رموزِ بے خودی میں کہا ہے... کہ...
اگر...“

لیکن اس بے چارے کا فقرہ بیچ میں رہ گیا جب مفتی نے کڑک کر کہا:
”کیا یک رہا ہے، کیا سمجھا رہا ہے اور کس کو سمجھا رہا ہے اور کیوں غلط سمجھا رہا ہے؟“
”میں صاحبِ حال کی بابت بتا رہا ہوں مفتی!“ مسعود نے خفت ٹالتے ہوئے کہا۔ وہی
جس کے بارے میں اقبال نے کہا ہے...“

لیکن مفتی نے ایک مرتبہ پھر اس کی بات کاٹ دی اور گرج کر کہا:
”تجھے کیا پتہ صاحبِ حال کیا ہوتا ہے۔ تجھے تو یہ بھی معلوم نہیں کہ میرا کاپینڈا کدھر ہوتا ہے اور
چلا ہے صاحبِ حال کی بابت سمجھنے“

”شاباش! اُغلی نے چمک کر کہا۔ ”سالا لوگ کو یہ بھی پتہ نہیں کہ ایک صاحبِ حال ساتھ
جار رہا ہے اور اس کی وجہ سے راستہ روشن ہے۔ مگر یہ خواہ مخواہ میں جھگڑ رہا ہے بدبخت لوگ...
دیکھو تو! اس نے مفتی کی طرف اشارہ کر کے کہا۔ ”دیکھو کون جار رہا ہے ہمارے ساتھ۔ ذرا غلط
تو کرو۔ آفتاب آمد دلیلِ آفتاب۔“

”تم بھی بکواس بند کرو اپنی“ مفتی نے جھڑک کر کہا۔ ”اور اس میراث گیری سے ہم کو نجات
دو۔ بہت کچھ سُن لیا ہم نے تم سے۔ ناؤشٹ اپ۔“

لیسٹر بوز نے کی طرح سوٹی سے اپنی کمر بھارا ہاتھ اور بے چین تھا۔ اس نے حوصلہ کر کے

قدر سے بلند آواز سے کہا:

”تم بتاؤ شاہ جی! تم تو بزرگانِ دین کے پاس اٹھنے بیٹھنے کے دعوے کرتے رہے ہو۔ تم سمجھاؤ۔“

”اس کو کیا پتہ دست بستہ ملے گا؟“ مفتی نے کہا۔ ”یہ تو بیڑ چال کا ایک لیلہ ہے جو پہنی گلوانے کے لیے اپنی پشیم پال رہا ہے اور بزرگوں سے گیٹ پاس لے کر انٹروں کے بعد جنت میں جانے کے پلان بنا رہا ہے۔“

”سنو!“ مفتی کوک کر بولا۔ ”صاحبِ مال کوئی بزرگ نہیں ہوتا۔ کوئی پہنچا ہوا ولی یا کوئی صاحبِ کرامت پیر نہیں ہوتا۔ نہ ہی وہ کسی خاص مقام پر ہوتا ہے۔ نیک لگا کر اور آسن بجا کر۔ بلکہ وہ ہونے اور نہ ہونے کے مقام سے یکساں طور پر گزرتا ہوتا ہے۔ صاحبِ حال میرے ساتھیو! صاحبِ مشاہدہ نہیں ہوتا کہ تم اسے بزرگ سمجھنے لگو۔ نہ ہی اس پر کوئی واردات گزرتی ہوتی ہے۔ اور نہ ہی وہ کسی خاص تجربے کا نمونہ ہوتا ہے۔“

مفتی کی یہ بات سن کر ہم سب کے منہ کھلے کے کھلے رہ گئے اور ہم اسے غور سے دیکھنے لگے۔ وہ کہہ رہا تھا:

”صاحبِ مال کوئی مٹی کا مادہ نہیں ہوتا۔ جذبات سے عاری، بے ضرر یا بے آزار، لہنیوں سا انسان! وہ ایک بیہوش شخص ہوتا ہے! چوکس، خبردار، ہر وقت موجود، ہر آن حاضر! اس کی راہ میں نام و نمود، عزت و شہرت، حیثیت و منصب۔ کچھ بھی عامل نہیں ہوتا، کیونکہ یہ سب چیزیں تو اس کے راستے کی دھول ہوتی ہیں جن پر چل کر وہ حال تک پہنچا ہوتا ہے۔ وہ تو بڑا گرم مزاج، ہندوؤں اور کھٹیلوں کا ہوتا ہے۔ پنجہ مار کر دھکیلنے یا لپٹنے والا نیرونی کا شیر۔ تیسری آنکھ سے دیکھنے والا اینٹا صفت زرافہ ایسی تو وجہ ہے کہ صاحبِ حال پہنچے ہوئے لوگوں اور صاحبِ کرامت بزرگوں کو ہمیشہ ناگوار گزرتا ہے۔“

ہم اپنی اپنی جگہ ساکت و صامت ہو گئے اور ہمیں یاد بھی نہ رہا کہ ہم کون سی جگہ پر کھڑے تھے! اس وقت کیسا سماں تھا۔

مفتی کہہ رہا تھا:

”صاحبِ حال صرف اُن لوگوں کو نظر آتا ہے جو سمجھ ہوئے ہوتے ہیں۔ جنہوں نے گل سمجھ لی ہوتی ہے اور جن کے اندر کارولامٹ بچکا ہوتا ہے۔ صاحبِ حال کسی دوسرے آدمی سے مختلف نہیں ہوتا اور وہ بھی کیوں اور وہ بھی کیسے سکتا ہے کہ دوسروں سے مختلف نظر آنے کے لیے کچھ نمایاں خصوصیات کی ضرورت ہوتی ہے۔ ایسی خصوصیات جن پرکھٹ سے نظر پڑے۔ رجٹ سے چرنکائیں اور اپنی طرف متوجہ کریں، لیکن صاحبِ حال میں نظر آنے والی کوئی خوبی ہوتی ہی نہیں اور چونکہ اس میں کوئی خوبی نہیں ہوتی، اسی لیے وہ صاحبِ حال ہوتا ہے۔“

ہم سب نے نظریں گھا کر ایک دوسرے کی طرف دیکھا، تو مفتی نے کہا:

”وہ تو ایسے دکھائی دیتا ہے جیسا اس نے زندگی سے کچھ سیکھا ہی نہ ہو۔ اس سے ہر طرح کی حماقت سرزد ہو سکتی ہے۔ وہ ہر طرح کی نا تجربہ کاری کا، نادانی کا متحمل ہو۔ بے شعور اور سادہ لوح اور سادہ خاطر ہو۔ ہر کسی اور ہر کوئی کا شکار نظر آتا ہو اور معمولی بے معنی اور لالچ کا صحیح ادراک رکھتا ہو۔ اصل بات اس کی سمجھ میں آگئی ہو کہ معمولی، ادنیٰ، لاشے اور لامکان ہی حقیقت ہے اور بے حقیقتی ہی اصل اور امر واقعہ ہے۔ جس چیز کا ت نکلوا گئے اور جس قدر گھرے جاؤ گئے، آخر میں اُس کے معمولی، ادنیٰ اور حادث ہونے کا یقین ہی حاصل ہوگا۔ جس قدر تمہیں کو آوازیں اعلان کرو گے، اُسی قدر ناپائیدار، سرسراقی، آبی جانی اور منہ آوازیں ہی جوب ملے گا۔ اور میرے پیارے دوستو! حقیقتیں کوئی آسمان کے تارے نہیں ہیں وہ بھی معمولی اور حادث کی حاصل ضرب ہی ہیں۔ بے حقیقتی کی جمیع تفریقیں ہی ہیں۔“ مفتی تبارہ تھا۔ حقیقت کا کوئی خصوصی منصب نہیں ہوتا۔ کوئی سُندرکٹ نہیں سجا ہوتا اس کے سر پر۔ سچ کے آگے کسی قسم کا ”باادب“ با ملاحظہ ہوشیار“ نہیں ہوتا۔ سچ تو بس معمولی اور لالچ اور آبی جانی کی آگلی ہوتا ہے اور یہی آگلی رکھنے والا شخص صاحبِ حال ہوتا ہے۔ اس لیے تو کہتے ہیں کہ صاحبِ حال کی تلاش مشکل ہے۔ یہ کہیں ملتا نہیں اور جب یہ ملتا نہیں تو اس کے ہاتھ پر ہیبت کس طرف سے کی جا سکتی ہے۔ اس کے نقش قدم پر چلنا ہے جاسکتا ہے اور اس کی آگں سے استفادہ کیونکر کیا جا سکتا ہے؟

ہم سب نے چور نظروں سے ایک دوسرے کی طرف دیکھا اور یہیں پہلی دفعہ محسوس ہوا کہ ہمارے درمیان کوئی صاحبِ حال موجود ہے جس کا علم ہر ناممکن ہے۔ میرے دل کے قلب نے اپنی سوتی عابد زائدہ نمازی، تہجد گزار عمار کی طرف پھیر دی اور مجھے وہاں سے سگنل کی ایک ٹوئیٹ، ملی بھی، لیکن منفی نے پھر کرنا شروع کر دیا:

”سنو بنڈیسیو! صاحبِ حال کوئی روحانی آدمی نہیں ہوتا۔ نیک، نمازی، پرہیزگار۔ کوئی مذہبی پیشوایا جتدر پرشس۔ نہ وہ فلسفی ہوتا ہے نہ معلمِ اخلاق۔ نہ تو نازک ہیک چڑھا مرشد ہوتا ہے۔ نہ اصول، قانون اور ضابطے کا پابند مولانا! اس کے ہاں کوئی شے طے شدہ نہیں ہوتی۔ وہ کسی ایک محور پر قائم نہیں ہوتا۔ اس کی سوتی کسی جگہ انکی ہوتی نہیں ہوتی۔ کبھی تو وہ اس بات کو ماننے سے انکار کر دیتا ہے جسے اُس نے دھونس دھاندل سے ہر ایک کو منوایا ہوتا ہے اور کبھی اس بات کو ماننا شروع کر دیتا ہے جس سے وہ عمر بھر منحرف رہا ہوتا ہے۔ صاحبِ حال ہماری تمہاری طرح سے کوئی مفید اور کارآمد شخص نہیں ہوتا۔ بس ایک شخص ہوتا ہے جو ہونے کے ناطے سے ہوتا پلا جاتا ہے“

عمار اور مسعود دونوں ٹشک کی نظروں سے غلطی کی طرف دیکھ رہے تھے اور منفی کہہ

رہا تھا:

”صاحبِ حال کی تعلیم میں ہر طرح کا کوڑا کرکٹ اور گڈر پچوس بھرا ہوتا ہے۔ اس کی تعلیم میں وہ دانش ہوتی ہے جو حادث ہونے پر چمکی ہو۔ ہر فانی اور بے بنیاد اور گزراں شے ہی اس کی دانش ہوتی ہے اور چونکہ وہ سچ کی نمائندگی نہیں کرتا۔ حق بات نہیں کہتا سچ کی تعلیم نہیں بخونستا، اس لیے اُس کا وجود ہر شخص کو آگے سے ہٹانے کا کر دیتا ہے۔ اس کو گل سمجھنے پر لگاتا ہے، اس کے اندر کارولامٹا ہے۔ اس کا وجود ہر اُس راستے کو جھٹلاتا ہے جس پر لوگ حق، حقیقت، اصول، آدرش اور نظریات کے جھنڈے لے کر چل رہے ہوتے ہیں“

پھر منفی نے سر سے پاؤں تک لیڈر کو دیکھا اور بخٹوڑی دیر کے لیے خاموش رہ گیا۔ ہم سب نے بھی اسی طرح لیڈر کو دیکھا اور ہمارے اندر ایک نئی دریافت نے جنم لیا۔ منفی بڑے بامعنی انداز میں ہنسا اور کہنے لگا:

”صاحبِ حال ایک راہزن ہوتا ہے، ایک لٹیرا، ایک ورغلاؤ چھلیا، مجنوب ،
دغا باز ، باصفاء مدحی آگاہ ، سادھو ، جوندو ، بُندھو۔ تجربات کا پنچوڑ ، راست قدم ڈاکو،
رحم دل قاتل ، نو عمر شزاوہ ، پنگھوڑے کالال ، ایک عابد ، زاہد ، جوگی ، راہب ، بھوکھا ،
یا تری ، بنجارا ، دیوتا روپ ، دیوتا سماں ، ایسا دیوتا جو ہر گھر کی ہر شے کی بے اختیاری
لاچار ی اور بے اثری اور بے مقدوری کا الکھ جگاتا ہے اور تمہاری نا سمجھی پر دوتا ہے کہ تم گل
کیوں نہیں سمجھتے۔ اُگی کیوں نہیں حاصل کرتے۔ تم نے اس قدر دیکھا ، اس قدر بھالا۔ ایسے
ایسے مشاہدے کیے پھر بھی کو رے کے کو رے رہے۔ پھر بھی اُگی حاصل نہ کر سکے.....
افسوس... صدفوس... ہائے... ہائے... ہائے“

اس وقت میرے ساتھیوں اپنی سوالیہ نظروں سے مجھے گھیر لیا اور میرے اُوپر ایکس ریز
 یہیںکنے لگے۔

مفتی نے ان کے عمل کو سپیان کر کہا:

• صاحب مال بر کسی کا دل اُٹھاتا ہے۔ ہر ایک کے خُرخے اُٹھاتا ہے، ہر ایک کا رانچھا راضی کرتا ہے، لیکن پکڑائی نہیں دیتا۔ کسی کو ڈا ہی نہیں دیتا۔ اور جو کسی کو پکڑائی نہ دے، ڈا ہی نہ دے، وہی محبوب ہوتا ہے اور چونکہ صرف اس کو آگئی ہوتی ہے، اس لیے اس سے بڑا محبوب اور کون ہو سکتا ہے۔ اور چونکہ وہ بہت ہی بڑا محبوب ہوتا ہے اس لیے کسی کو اس کے دیکھنے کی جرات ہی نہیں ہوتی اور چونکہ ذات کا سارا معاملہ خیر کا ہے اس لیے اس کے مشور ہو جانے کا اندیشہ بھی ہوتا ہے۔ لیکن چونکہ خلق کا سارا معاملہ راحت کا ہے، اس لیے وہ نظروں سے اوجھل ہی رہتا ہے، لیکن دوستو! "مفتی نے انگلی اُپر اُٹھا کر دُنیوی آواز میں کہا۔" صاحب مال جب بھی تمہارے سامنے آئے گا، سلام کرنے سے پہلے مکرانے کا ضرور اہتم زندگی میں پہلی مرتبہ اس مکرانہٹ کا نوٹس لو گے۔ تمہیں یوں لگے گا۔ جیسے پہلے کی سب چیزیں فنا ہو چکی ہیں۔ ہر شے مہمار ہو گئی ہے اور ایک نئی دُنیا جنم لے رہی ہے۔ ایک دوسری دُنیا نئی خوشبو اور تھے رنگ کی دُنیا۔ ایسی دُنیا جسے سمجھنے کے لیے ایک گرو، ایک ہادی، ایک صاحب مال کی ضرورت ہے۔ اس قدر ضرورت ...! اور چونکہ سارے معاملات ضرورت بندھے ہیں

اس لیے بڑا تاریک ہے۔ جہاں ضرورت ہے وہاں اندھیرا ہے۔ جہاں احتیاج ہے وہاں اندھیرا ہے اور جہاں تاریکی ہے وہاں اگنی نہیں اور جب اگنی نہیں، تو صورتِ مالِ مائع نہیں اور جب کوئی صورت نہیں تو مال کیا ہونا ہے اور جب مال نہیں، تو صاحبِ مال کہاں سے ہو۔ صاحبِ مال نہ ہو تو اس سے ملاقات کس طرح سے ہو؟

پھر مفتی نے بڑے تلخ لہجے میں کہا:

”خبردار! جو تم میں سے کسی نے صاحبِ مال کو بزدل کیا یا صاحبِ کرامت، صاحبِ

نظر، پیر، اولیا کہا... خبردار!“

پھر بڑی دیر تک خاموشی چھائی رہی اور ہم سب کو اپنے درمیان کسی صاحبِ مال کی موجودگی کا یقین ہو گیا۔ ایک دوسرے کے چہروں کو جانچ کر اور اُس کے اندر کی گہرائیوں کو دیکھ کر ہم کو ایک اندازہ سا ہونے لگا تھا کہ ”وہ“ ہم میں سے کون ہے۔ ایک عجیب طرح کا کرب ہمارے درمیان پھیلا ہوا تھا جیسے دروازہ شروء ہونے سے پہلے خوفزدہ لڑکی آڑی چارپائی پر لیٹ گئی ہو اور اُس کی پتیلیاں پھیل گئی ہوں۔

labour pain

ہم سب بے حس و حرکت خالی خالی زمین پر بیٹھے تھے اور ہمارے سامنے چھ سات قدم کے فاصلے پر کوہستانی ایک پتھر سے ٹیک لگائے جنگلی جھاڑیوں کے پتوں سے پٹانے چلا رہا تھا۔ وہ جھاڑی سے ایک پتہ نوچتا، اُس کو اپنے بائیں ہاتھ کی کھڑی موٹھ پر کھد کر اوپر سے زور سے دوسرے ہاتھ کا دھپا مارتا۔ چٹخ سے پتہ ٹوٹتا اور کھڑی ٹھکی کے پاس سے لگ کی چھوٹی سی آواز نکلتی۔ کوہستانی خوش ہوتا اور پھر ایک عجیب سی مسکراہٹ کے ساتھ ہماری طرف دیکھتا۔

ہم سب ایک دوسرے کے اندر بہت گہرے آنکھوں پر ایک دوسرے کے اندھیروں میں یہ تلاش کر رہے تھے کہ ہم میں سے صاحبِ حال ہے کون؟ ہے ضرور لیکن پتہ نہیں چلتا۔ اور ہے بھی موجود، لیکن پکڑائی نہیں دے رہا... ڈا ہی نہیں دے رہا... گرفت میں نہیں آ رہا...

لیکن ہے ضرور....